

विद्यमान शासकीय तंत्रनिकेतनांमध्ये
अल्पसंख्याक विद्यार्थ्यांसाठी दुसरी पाळी
सुरु करणे.

सन २०१६-१७ करिता अनुदानाचे वाटप.

महाराष्ट्र शासन
अल्पसंख्याक विकास विभाग
शासन निर्णय क्रमांक: तंत्रनि-२०१६/प्र.क्र. ७६ /का.८
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दिनांक : २३ फेब्रुवारी, २०१७.

वाचा -

- १) उच्च व तंत्र शिक्षण विभाग : शासन निर्णय क्रमांक : टिईडी-२०१०/(३३४/२००९)/तांशि-५,
दि. १३/९/२०११.
- २) उच्च व तंत्र शिक्षण विभाग : शासन निर्णय क्रमांक : टिईडी-२०११/(३४७/२०११)/तांशि-५,
दि. १९/७/२०१२.
- ३) उच्च व तंत्र शिक्षण विभाग : शासन निर्णय क्रमांक : मान्यता-२०१४/प्र.क्र.७०/तांशि-५,
दि. ८ जुलै, २०१४
- ४) अल्पसंख्याक विकास विभाग : शासन परिपत्रक क्रमांक : बियुडी-२०१५/प्र.क्र.४३ (भाग-१)/
का.७, दि.२०/४/२०१६.
- ५) वित्त विभाग : शासन परिपत्रक क्रमांक : अर्थसं-२०१६/प्र.क्र.८९/अर्थ-३, दि.२०/४/२०१६.
- ६) अल्पसंख्याक विकास विभाग : शासन निर्णय क्रमांक-तंत्रनि-२०१६/प्र.क्र.७६/का.८, दि.३०/४/२०१६.
- ७) वित्त विभाग : शासन परिपत्रक क्रमांक - अर्थसं-२०१७/प्र.क्र.८९/अर्थ-३, दि.८/२/२०१७.

प्रस्तावना :-

संदर्भ क्रमांक १ येथील शासन निर्णय अन्वये सन २०११-१२ पासून ठाणे, सोलापूर, जळगाव, नांदेड, यवतमाळ, मुंबई शहर व मुंबई उपनगर या ७, संदर्भ क्रमांक २ येथील शासन निर्णय अन्वये सन २०१२-१३ पासून रत्नागिरी, कराड, ब्रम्हपुरी, जालना, अंबड या ५ व संदर्भ क्रमांक ३ येथील शासन निर्णय अन्वये सन २०१४-१५ पासून पुणे, लातूर, हिंगोली या ३ अशा एकूण १५ ठिकाणच्या शासकीय तंत्रनिकेतनांमध्ये अल्पसंख्याक विद्यार्थ्यांसाठी दुसरी पाळी सुरु करण्यात आली आहे. संदर्भ क्र.४ व ५ येथील परिपत्रकांन्वये सन २०१६-१७ या आर्थिक वर्षाकरिता प्रथम नऊमाहीकरीता (डिसेंबर, २०१६ अखेर) योजनेत्तर व योजनांतर्गत अर्थसंकल्पीत निधी एकूण वार्षिक तरतूदीच्या ८० टक्केच्या मर्यादेत वितरण करण्याच्या सूचना निर्गमित केल्या आहेत. त्याअनुषंगाने विद्यमान शासकीय तंत्रनिकेतनांमध्ये अल्पसंख्याक विद्यार्थ्यांसाठी सुरु करण्यात आलेल्या दुस-या पाळीचा खर्च भागविण्यासाठी " मागणी क्रमांक झेड ई-१, २२३५ सामाजिक सुरक्षा व कल्याण, ०२ समाजकल्याण, २००- इतर कार्यकम, राज्य योजनांतर्गत योजना, (०१) (३०) अल्पसंख्याक विद्यार्थ्यांसाठी विद्यमान शासकीय तंत्रनिकेतनांमध्ये दुसरी पाळी सुरु करणे, (२२३५ बी ०२२)" या लेखाशीर्षाखाली सन २०१६-१७ या आर्थिक

वर्षाकरिता रु.९.०० कोटी इतक्या अर्थसंकल्पित तरतूदीच्या ८० % म्हणजेच रु.७.२० कोटी (रुपये सात कोटी वीस लाख फक्त) इतक्या निधीचे या विभागाच्या दि.३० एप्रिल, २०१६ रोजीच्या शासन निर्णयान्वये वितरण करण्यात आले आहे. आता वित्त विभागाच्या संदर्भ क्र.७ च्या परिपत्रकान्वये सन २०१६-१७ या आर्थिक वर्षातील उर्वरित कालावधीकरिता योजनेतर खर्चाची मर्यादा ९० % व योजनांतर्गत खर्चाची ८० % इतकी विहित करण्यात आली आहे. मात्र ०१- वेतन, ०२-मजुरी, ०४ निवृत्तीवेतन खर्च, ०६ दुरुस्ती खर्च, २२ शस्त्र व दारुगोळा, ३३ अर्थ सहाय्य, ३६ सहायक अनुदाने (वेतने), ४५ व्याज, ५५ कर्जे व आगाऊ रकमा व ५६ कर्जाची परतफेड यासाठीच्या योजनेतर व योजनांतर्गत तरतूदीच्या उर्वरीत २० % निधी पूर्वीच्या पध्दतीने एकत्रितरित्या वितरीत करण्यात संमती देण्यात आली आहे. त्याअनुषंगाने आता ०१ वेतन या उद्दिष्टांखाली उर्वरीत २० % इतकी रक्कम वितरीत करावयाची बाब शासनाच्या विचाराधीन होती.

शासन निर्णय-

विद्यमान शासकीय तंत्रनिकेतनामध्ये अल्पसंख्यांक विद्यार्थ्यांसाठी सुरु करण्यात आलेल्या दुस-या पाळीचा खर्च भागविण्यासाठी " मागणी क्रमांक झेड ई-१, २२३५ सामाजिक सुरक्षा व कल्याण, ०२ समाजकल्याण, २००- इतर कार्यक्रम, राज्य योजनांतर्गत योजना, (०१) (३०) अल्पसंख्यांक विद्यार्थ्यांसाठी विद्यमान शासकीय तंत्रनिकेतनांमध्ये दुसरी पाळी सुरु करणे, (२२३५ बी ०२२)" या लेखाशीर्षाखाली सन २०१६-१७ या आर्थिक वर्षाकरिता अर्थसंकल्पित निधी रु.९.०० कोटी पैकी आतापर्यंत रु.७.२० कोटी इतका निधी वितरीत करण्यात आला आहे.आता खालीलप्रमाणे ०१ वेतन या उद्दिष्टाखाली रु.१,११४०,०००/- (रुपये एक कोटी अकरा लाख चाळीस हजार फक्त) वितरीत करण्यास याद्वारे शासन मान्यता देण्यात येत आहे :-

(रुपये हजारात)

" मागणी क्रमांक झेड ई-१, २२३५ सामाजिक सुरक्षा व कल्याण, ०२ समाजकल्याण, २००- इतर कार्यक्रम, राज्य योजनांतर्गत योजना, (०१) (३०) अल्पसंख्यांक विद्यार्थ्यांसाठी विद्यमान शासकीय तंत्रनिकेतनांमध्ये दुसरी पाळी सुरु करणे, (२२३५ बी ०२२)"	सन २०१६-१७ साठी अर्थसंकल्पीय अंदाज पुस्तिकेत दर्शविण्यात आलेले अनुदान	दि. ३० एप्रिल, २०१६ च्या शासन निर्णयान्वये ८० % प्रमाणे वितरीत केलेले अनुदान	याद्वारे वितरीत करावयाचे प्रस्तावित अनुदान
१	२	३	४
०१ वेतन	५५७००	४४५६०	१११४०
२१ पुरवठा व सामग्री	५८८	४७०.४	०
२८ व्यावसायिक सेवा	३१२६२	२५००९.६	०
५२ यंत्रसामग्री व साधनसामग्री	२४५०	१९६०	०
एकूण	९००००	७२०००	१११४०

२. सदर तरतूद संचालक, तंत्रशिक्षण संचालनालय, महाराष्ट्र राज्य, मुंबई यांच्याकडे सुपूर्द करण्यात येत असून याकरिता ते "नियंत्रक अधिकारी" आणि त्यांनी प्राधिकृत केलेले दुय्यम अधिकारी "आहरण व संवितरण अधिकारी" म्हणून काम पाहतील.

३. या योजनेअंतर्गत अल्पसंख्यांक समाजातील विद्यार्थ्यांना प्रवेश देण्यात येऊन त्याचा तपशील वेळोवेळी अल्पसंख्यांक विकास विभागास सादर करावा. तसेच सदर अनुदान ज्या प्रयोजनासाठी मंजूर करण्यात आले आहे त्याच प्रयोजनासाठी खर्च करण्यात यावे व खर्च मंजूर केलेल्या निधीच्या मर्यादेत

ठेवण्यात यावा तसेच केलेल्या खर्चाचा तपशील व उपयोगिता प्रमाणपत्र (Utilization Certificate) संचालक, तंत्रशिक्षण संचालनालय, महाराष्ट्र राज्य, मुंबई यांनी विहित मुदतीत शासनास आणि महालेखापाल कार्यालयास सादर करण्याची जबाबदारी राहिल.

४. सदर रक्कम वितरीत करण्यापूर्वी संचालक, तंत्रशिक्षण संचालनालय मुंबई यांनी शासनाने यासंदर्भात वेळोवेळी निर्गमित केलेल्या शासन निर्णय/ कार्यालयीन आदेश/ वित्तीय नियमावली / सार्वजनिक बांधकाम विभागाची कार्यनियमावली/ भारताचे नियंत्रक व महालेखापरिक्षक यांचे निरीक्षण अहवाल/वित्तीय कार्यपद्धती आणि वित्त विभागाने वेळोवेळी निर्गमित केलेल्या संदर्भाधीन सूचना यांचा अवलंब करावा.

५. सदर शासन निर्णय संदर्भ क्र.७ येथील वित्त विभागाच्या परिपत्रकातील सूचनेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०२२३१६३४०४४२१४ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(समीर साळुंखे)

अवर सचिव, महाराष्ट्र शासन

प्रति,

- १) महालेखापाल, (लेखा परिक्षा) महाराष्ट्र राज्य, मुंबई / नागपूर
- २) महालेखापाल, (लेखा व अनुज्ञेयता) महाराष्ट्र राज्य, मुंबई / नागपूर
- ३) प्रधान सचिव, उच्च व तंत्र शिक्षण विभाग, मंत्रालय, मुंबई,
- ४) संचालक, तंत्र शिक्षण संचालनालय, महाराष्ट्र राज्य, मुंबई ,
- ५) प्राचार्य, शासकीय तंत्रनिकेतने, ठाणे, सोलापूर, जळगाव, नांदेड, यवतमाळ, मुंबई शहर, मुंबई उपनगर, रत्नागिरी, जालना, अंबड, ब्रम्हपूरी, कराड, पुणे, हिंगोली व लातूर. (संचालक, तंत्रशिक्षण संचालनालय, महाराष्ट्र राज्य, मुंबई यांचेमार्फत)
- ६) अधिदान व लेखा अधिकारी, मुंबई,
- ७) निवासी लेखा परीक्षा अधिकारी, मुंबई,
- ८) नियोजन विभाग का. १४७५,
- ९) वित्त विभाग, व्यय-४/ अर्थ-३ व १४,
- १०) अवर सचिव (का.७), अल्पसंख्याक विकास विभाग, मंत्रालय, मुंबई यांना विनंती करण्यात येते की, कृपया सदर निधी B.D.S. वर तात्काळ उपलब्ध करुन द्यावा.
- ११) निवडनस्ती.